

முத்துராமலிங்கத் தேவர் அரங்கம்: முதல்வர் திறந்து வைத்தார்!

முதல் பக்கத் தொடர்ச்சி

முத்துராமலிங்கத் தேவர் அவர்களை சிறப்பிக்கும் வகையில் முத்தமிழறிஞர் கலைஞர் அவர்கள் மேற்கொண்ட பணிகள்

முத்துராமலிங்கத் தேவர் அவர்களுக்கு, மதுரை மாநகரில் கண்டோர் பிரமிக்கும் வகையில் 12 அடி உயர பீடத்தில் 13 அடி உயரமுள்ள பரம் மாண்டமான வெண்கலச் சிலையைத் திறந்துவைத்து அவரைப் போற்றினார் முத்தமிழறிஞர் கலைஞர் அவர்கள்; தேவர் திருமகனார் தோன்றிய பசும்பொன் மண்ணில் அவருக்கு நினைவில்லம் கட்டினார்; தேவர் சமுதாய மக்கள் பயன்பெறும் வகையில் நெல்லை மாவட்டம், மேல் நீலிதல்வூர், இராமநாதபுரம் மாவட்டம், கமுதி, மதுரை மாவட்டம், உச்சி லம்பட்டி ஆகிய இடங்களில் தேவர் பெருமகனாரின் திருப்பெயரில் மூன்று அரசு கலைக் கல்லூரிகள் அமைத்தார்; மதுரை ஆண்டாள்புரம் அருகே 75 இலட்சம் ரூபாய் செலவில் கட்டப் பட்ட மேம்பாலத்திற்கு, “முத்துராமலிங்கத் தேவர் பாலம்” எனப் பெயர் சூட்டினார். காரைக்குடி அழகப்பா பல் கலைக்கழகத்தில் தேவர் பெருமகனார் திருப்பெயரில் மாணவச் செல்வங்களுக்கு உதவித் தொகை வழங்கிும் வகையில் 25 இலட்சம் ரூபாய் முதலீட்டில் கல்வி அறிக்கட்டையை ஏற்படுத்தினார்.

2007ஆம் ஆண்டு முத்துராமலிங்கத் தேவர் அவர்களின் நூற்றாண்டு விழா முத்தமிழறிஞர் கலைஞர் அவர்களால் மிகச் சிறப்பாக நடத்தப்பட்டு, பசும்பொன் கிராமத்தில், 10 இலட்சத்து 10 ஆயிரம் ரூபாய் செலவில் தேவர் திருமகனார் வாழ்ந்த இல்லத்தைப் புதுப்பித்து,

9 இலட்சத்து 20 ஆயிரம் ரூபாய் செலவில் நூற்றாண்டு விழா வளைவையும், 9 இலட்சம் ரூபாய் செலவில் புகைப்படக் கண்காட்சிக் கூடத்தைப் அமைத்தார். மேலும், 3 இலட்சத்து 70 ஆயிரம் ரூபாய் செலவில் அணையா விளக்கு அமைத்து, 4 இலட்சம் ரூபாய் செலவில் நூலகக்

கட்டடம், தேவர் ஜெயந்தியின் போது பால்குடங்கள் வைப்பதற்கு 5 இலட்சம் ரூபாய் செலவில் மண்டபம், 5 இலட்சம் ரூபாய் செலவில் முனைப் பாரி மண்டபம் போன்ற பல்வேறு பணிகளை தேவர் திருமகனாரின் புகழினை போற்றிடும் வகையில் மேற்கொண்டு முத்தமிழறிஞர் கலைஞர் அவர்கள் சிறப்பித்தார்.

இத்தகைய சிறப்புகளை கொண்ட பசும்பொன் முத்துராமலிங்கத் தேவர் அவர்களின் பிறந்தநாள் தேவர் ஜெயந்தி விழாவாக தமிழ்நாடு அரசால் ஆண்டுதோறும் அக்டோபர் 30 ஆம் நாள் அரசு விழாவாகக் கொண்டாடப்படுகிறது. இவ்விழாவில், தமிழ்நாட்டின் பல்வேறு பகுதிகளில் இருந்து திரளான பொதுமக்கள் மற்றும் முக்கிய பிரமுகர்கள் கலந்துகொண்டு இராமநாதபுரம் மாவட்டம், பசும்பொன்னில் அமைந்துள்ள அன்னாரது நினைவிடத்தில் மரியாதை செலுத்தி வருகின்றனர்.

பசும்பொன் முத்துராமலிங்கத் தேவர் நினைவிடத்தில் அமைக்கப் பட்டுள்ள “தெய்வீகத் திருமகனார் உருத்திராமலிங்கத் தேவர் அரங்கம்” திறந்து வைத்தல்

தேவர் ஜெயந்தி விழாவின் போது, கூட்ட நெரிசலை தவிர்க்கும் பொருடும், வெயில் மற்றும் மழையிலிருந்து பாதுகாத்திட, ஒரு நிரந்தர மண்டபம் அமைத்துத் தர வலியுறுத்தி பொதுமக்கள் நீண்ட நாட்களாக அரசுக்கு வைத்த கோரிக்கையினை ஏற்று, **பசும்பொன் கிராமத்தில் அமைந்துள்ள முத்துராமலிங்கதேவர் நினைவிடத்தின் இரு நுழைவாயில்களிலும் ஆண்டுதோறும் தற்காலிகமாக அமைக்கப் படும் பந்தலுக்கு பதிலாக பொதுமக்கள் நலன்கருதி 1 கோடி ரூ. 55 இலட்சத்து 34 ஆயிரம் ரூபாய் மதிப்பில் இரண்டு மண்டபங்கள் தமிழ்நாடு அரசால் அமைக்கப்படும் என்று முதலமைச்சர் மு.க.ஸ்டாலின் அவர்களால் 28.10.2023 அன்று அறிவிப்பு செய்யப்பட்டு, அதற்கான அரசாணை வெளியிடப்பட்டது.**

அதன்படி, இராமநாதபுரம் மாவட்டம், பசும்பொன்னில் உள்ள முத்துராமலிங்கதேவர் அவர்களின் நினைவிடத்தில் 1 கோடி ரூ. 55 இலட்சத்து 34 ஆயிரம் ரூபாய் செலவில் அமைக்கப் பட்டுள்ள தெய்வீகத் திருமகனார் உருத்திராமலிங்கத் தேவர் அரங்கத்தினை முதலமைச்சர் அவர்கள் இன்றையதினம் திறந்து வைத்தார்.

இந்த அரங்கத்தின் மொத்த பரப்பளவு 9848.98 சதுர அடி ஆகும். இவ்வரங்கத்தில் பொதுமக்களுக்கான காத்திருப்பு கூடம் மற்றும் மிக முக்கிய பிரமுகர்களுக்கான நிரந்தர நிழற்கூரை ஆகியவையும், பொதுமக்களுக்கான காத்திருப்பு கூடத்தில் 500 ஆண்கள் மற்றும் 500 பெண்கள் தனித்தனியாக வரிசையில் செல்லும் வசதி, மாற்றுத்திறனாளிகளுக்கான சாய்தள வசதி, சுபநிகழ்ச்சிகள் நடத்திட மேடை வசதி, மின்விளக்கு மற்றும் மின்விசிறி வசதிகள் போன்றவையும் அமைக்கப்பட்டுள்ளன.

இந்த நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், பால்வளம் மற்றும் கதர்த்துறை அமைச்சர் ஆர். எஸ்.ராஜகண்ணப்பன், தலைமைச் செயலாளர் நா.முருகானந்தம், பொதுப்பணித் துறை கூடுதல் தலைமைச் செயலாளர் மாங்கத் ராம் சர்மா, தமிழ் வளர்ச்சி மற்றும் செய்தித் துறை செயலாளர் வே.ராஜாராமன், செய்தி மக்கள் தொடர்புத் துறை இயக்குநர் மரு.இரா.வைத்தியநாதன் மற்றும் அரசு உயர் அலுவலர்கள் கலந்துகொண்டனர்.

இராமநாதபுரம் மாவட்டம், பசும்பொன்னிலிருந்து காவனாஸ்க் காட்சி வாயிலாக நாடாளுமன்ற உறுப்பினர் கே.நவாஸ் கனி, சட்டமன்ற உறுப்பினர்கள் காதர்பாட்சா முத்துராமலிங்கம், செ.முருகேசன், இராமநாதபுரம் மாவட்ட ஆட்சித் தலைவர் சிம்ரன்ஜீத் சிங் காலோன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.

மகாத்மா காந்தி பெயரில் உள்ள ஊரக வேலைவாய்ப்பு திட்டத்தை

மோடி அரசு படுகொலை செய்ய முயற்சி !

‘தீக்கதிர்’ நாளேடு தலையங்கத்தில் சாடல்!

சென்னை, அக். 29- மகாத்மா காந்தி பெயரில் உள்ள ஊரக வேலைவாய்ப்பு திட்டத்தை பா.ஜ.க. மோடி அரசு படுகொலை செய்ய முயற்சிக்கிறது என ‘தீக்கதிர்’ நாளேடு புள்ளி விபரங்களுடன் சாடி யுள்ளது.

அது வருமாறு:- கிராமப்புற மக்களின் வாழ்வாதாரத்தை உறுதிப்படுத்தும் மகாத்மா காந்தி தேசிய ஊரக வேலைவாய்ப்பு உறுதித் திட்டம் இன்று பெரும் நெருக்கடியை சந்தித்துள்ளது. மோடி ஆட்சியில் வேண்டுமென்றே செய்யப்படும் அலட்சியமும், முறைகேடான நடைமுறைகளும் இத்திட்டத்தை படுகொலை செய்து வருகின்றன.

வெறும் ஆறு மாதங்களில் 84.8 லட்சம் ஏழை உழைப்பாளிகள் பட்டியலில் இருந்து நீக்கப்பட்டுள்ளனர். இது ஓர் எண்ணிக்கை மட்டுமல்ல; ஒவ்வொரு எண்ணுக்குப் பின்னாலும் ஒரு குடும்பத்தின் வாழ்வாதாரம் சிதைக்கப்பட்டுள்ள



எது. பெருந்தொற்றின் போது உயிர்நாடியாக இருந்த இத்திட்டத்தை இன்று தொழில் நுட்ப நுணுக்கங்களின் பெயரால் கொன்றொழிக்கிறது மோடி ஆட்சி.

ஆதார் அடிப்படையிலான பணப்பரிமாற்ற முறையை (ABPS) திணித்து, அதன் மூலம் தொழிலாளர்களை விரட்டியடிக்கும் தந்திரம் அரசுக்கேற்புகிறது. கிராமப்புற வாங்கிச் செவைகள் முழுமையாக இல்லாத நிலையில், இணையதள இணைப்புகள் சரியாக இல்

லாத சூழலில் இந்த டிஜிட்டல் கட்டடாயம் ஏழைகளின் வயிறுநில் அடக்கிறது. தமிழ்நாட்டில் 14.7 சதவீதமும், சத்தீஸ்கரில் 14.6 சதவீதமும் தொழிலாளர்கள் நீக்கப் பட்டுள்ளனர். லிப்டெக் நிறுவனத்தின் ஆய்வு தெரிவிப்பதைப் போல 15 சதவீத நீக்கங்கள் முற்றிலும் முறைகேடானவை. முறையான விசாரணையின்றி, தொழிலாளர்களின் குறைகளைக் கேட்காமல் மேற் கொள்ளப்படும் இந்த நீக்கம் ஜனநாயக விரோதமானது.

வேலை நாட்கள் 16.6 சதவீதம் குறைந்துள்ளன. பணவீக்கம் உச்சத்தில் இருக்கும் வேளையில், வேலைவாய்ப்பின்மை அதிகரித்துள்ள நிலையில் இந்த குறைப்பு பெரும் சமூக அவலத்தை உருவாக்கியுள்ளது. கிராமப்புற மக்கள் வேலை தேடி நகரங்களை நோக்கி புலம்பெயர வேண்டிய கட்டாயம் ஏற்பட்டுள்ளது.

மோடி ஆட்சியின் கார்ப் பரேட் ஆதரவு கொள்கைகளின் விளைவு இது. பெரு

முதலாளிகளுக்கு இலட்சக்கணக்கில் கோபுடிகள் தள்ளுபடி செய்யும் அரசு, ஏழை மக்களின் வாழ்வாதாரத்திட்டத்தில் மட்டும் சிக்கலும் காட்டுகிறது. உழைக்கும் மக்களை வலுச்சிக்கும் இந்த அணுகுமுறை மாற வேண்டும்.

ஊரக வேலை உறுதித் திட்டத்தை மேலும் வலுப்படுத்த வேண்டும். வேலை நாட்களை 200 ஆக உயர்த்த வேண்டும். ஊதியத்தை உயர்த்த வேண்டும். டிஜிட்டல் கட்டடாயத்தை கைவிட வேண்டும். கிராமப்புற பொருளாதாரத்தை பாதுகாக்க வேண்டுமெனில், இத்திட்டத்தை பலப்படுத்துவதே வழி. ஆனால் மோடி ஆட்சியோ இதற்கு நேர்மாறாக செயல்படுகிறது. மக்கள் நலனை காக்க, இந்தகைய மக்கள் விரோத போக்குக்கு எதிராக குரல் கொடுக்க வேண்டியது அவசியமாகிறது.

இவ்வாறு மோடி அரசின் நடவடிக்கையை சாடி ‘தீக்கதிர்’ நாளேடு தலையங்கத்தில் குறிப்பிட்டுள்ளது.

வக்ஃப் வாரிய திருத்த மசோதா

நாடாளுமன்ற ஆய்வுக் குழு கூட்டம் 2 நாட்கள் நடைபெறுகிறது!

‘இந்தியா’ கூட்டணி கட்சிகள் தொடர்ந்து புகார்!

புதுடெல்லி, அக். 29- வக்ஃப் வாரிய திருத்த மசோதா ஆய்வுக் கூட்டத்தில் தொடர்பாக அமைக்கப்பட்ட நாடாளுமன்ற ஆய்வுக் குழுக் கூட்டம் அக். 29, 30 ஆகிய இரு நாட்கள் நடைபெறுகிறது. அடுத்த மாதம் நடாளுமன்ற குறிர்களாக கூட்டத்திற்கு முன் அறிக்கையை இறுதி செய்து மசோதாவை தாக்கல் செய்யத் திட்ட

மிடப்பட்டுள்ளது. நேற்று நடைபெற்ற 18 வது ஆய்வுக் கூட்டத்தில் பஞ்சாப், அரியானா, உத்தரகண்ட் மாநில வக்ஃப் வாரியங்களின் கருத்துகள் கேட்கப்பட்டன.

ஆகஸ்ட் 22 ஆம் தேதி தொடங்கி இதுவரை 17 கூட்டங்களை இந்தக் குழு நடத்தியுள்ளது. குழுவின் தலைவர் ஜக

தாம்பிகா பால் அவசரகதியில் கூட்டத்தை நடத்திவருவதாகவும், எதிர்க்கட்சிகளின் கருத்துக்களை உரிய முறையில் கேட்பதில்லை என்றும் ‘இந்தியா’ கூட்டணி கட்சிகள் தொடர்ந்து புகார் தெரிவித்துள்ளன. பல முறை வெளிநடப்பு செய்து எதிர்ப்பை தெரிவித்தனர்.

இக் கூட்டங்களில் தி.மு.க. சார்பில் நாடாளு

மன்ற கழக கொறடா ஆ.இராசா எம்.பி. ஆகியோர் பங்கேற்கின்றனர்.

கடந்த முறை ஏற்பெற்ற கூட்டத்தில் ஏற்பட்ட வாக்குவாதம் காரணமாக திரிணாமுல் காங்கிரஸ் உறுப்பினர் கல்யாண் பானர்ஜியின் கையில் தண்ணீர் பரட்டில் உடைந்து காயம் ஏற்பட்டது குறிப்பிடத்தக்கது.



அக்டோபர் மாதம் மார்க்சு புற்றுநோய் விழிப்புணர்வு மாதத்தை முன்னிட்டு தி.மு.க. விளையாட்டு மேம்பாட்டு அணி மற்றும் காவேரி மருத்துவமனையுடன் இணைந்து சென்னை நந்தனம் ஓய்.எம்.சி.ஏ மைதானத்தில் நடந்த பிங்க் ரிப்பன் வழங்குதல் 300 மோட்டார் பந்தய வீரர்களின் ஆசிய அளவிலான மார்க்சு விழிப்புணர்வு நிகழ்ச்சியில் உறுதிமொழியை அமைச்சர் மா.சுப்ரமணியன், எம்.பிகள் தயாநிதிமாறன், தமிழ்ச்சி தங்கபாண்டியன், காவேரி குழும மருத்துவமனைகள் நிர்வாக இயக்குனர் அரவிந்தன் கோவராஜ் ஆகியோர் ஏற்றனர். அருகில் எம்.எல்.ஏ.க்கள் அரவிந்த்ரமேஷ், காரம்பாக்கம் கணபதி, மேயர் பிரியாராஜன், துணை மேயர் மகேஷ்குமார் உள்ளிட்டோர் உள்ளனர்.

அரசு போக்குவரத்துக் கழகங்களில் பணிபுரிந்து ஓய்வு பெற்ற

1279 பயனாளிகளுக்கு வழங்கிட ரூ.372.06 கோடி !

முதல்வர் மு.க.ஸ்டாலின் ஒதுக்கீடு செய்து உத்தரவு!

சென்னை, அக். 29- முதலமைச்சர் மு.க.ஸ்டாலின் அவர்கள், தமிழ்நாடு அரசுப் போக்குவரத்துக் கழகங்களில் பணிபுரிந்து, டிசம்பர் 2022 முதல் மார்ச் 2023 வரை ஓய்வு பெற்ற மற்றும் விருப்ப ஓய்வு பெற்ற பணியாளர்கள் என மொத்தம் 1279 பயனாளிகளுக்கு வருங்கால வைப்புநீதி, பணிக் கொடை, விடுப்பு ஒப்படைப்புத் தொகை மற்றும் ஓய்வூதிய ஒப்படைப்புத் தொகையாக ரூ.372.06 கோடி வழங்கிட கருணை உள்ளத்தோடு நிதி ஒதுக்கீடு உத்தரவிட்டுள்ளார்.

இதுகுறித்து வெளியான அரசின் செய்திக் குறிப்பு வருமாறு:-

முதலமைச்சர் அவர்கள், தமிழ்நாடு அரசுப் போக்குவரத்துக் கழகங்களில் கடந்த ஏப்ரல் 2022 முதல் நவம்பர் 2022 வரை பணிபுரிந்து ஓய்வு பெற்ற, விருப்ப ஓய்வு பெற்ற மற்றும் இறந்த பணியாளர்கள் என

மொத்தம் 3414 பயனாளிகளுக்கு வருங்கால வைப்புநீதி, பணிக் கொடை, விடுப்பு ஒப்படைப்புத் தொகை மற்றும் ஓய்வூதிய ஒப்படைப்புத் தொகை உள்ளிட்ட பணப் பலன்களுக்காக ரூ.1031.31 கோடி வழங்கிட 29/03/2023 அன்று உத்தரவிட்டார்.

அதன்படி, தமிழ்நாடு அரசுப் போக்குவரத்துக் கழகங்களில் கடந்த ஏப்ரல் 2022 முதல் நவம்பர் 2022 வரை பணிபுரிந்து ஓய்வு பெற்ற, விருப்ப ஓய்வு பெற்ற / இறந்த பணியாளர்கள் என மொத்தம் 3414 நபர்களுக்கு வருங்கால வைப்புநீதி, பணிக் கொடை, விடுப்பு ஒப்படைப்புத் தொகை மற்றும் ஓய்வூதிய ஒப்படைப்புத் தொகை உள்ளிட்ட பணப் பலன்களுக்காக ரூ.372.06 கோடி நிதி ஒதுக்கீடு உத்தரவிட்டுள்ளார்

என்ற மகிழ்ச்சியான செய்தியை தெரிவித்துள்ளார்.

அமைச்சர்கள் அர.சக்கரபாணி - தினேஷ் குண்டராவ் சிறப்புரை!

கருநாடக மாநில தி.மு.க சார்பில் கழக பவள விழா - முப்பெரும் விழா!

மாநில அமைப்பாளர் ந.இராமசாமி அறிக்கை!

பெங்களூரு, அக். 29- கர்நாடக மாநில தி.மு.க சார்பில் கழக பவள விழா - முப்பெரும் விழா சிறப்புக் கூட்டம் 10.11. 2024-ஆம் தேதி, ஞாயிற்றுக்கிழமை பிற்பகல் 3-மணி அளவில், பெங்களூர், ராமச்சந்திரன் நகர், சாய்பாபா நகர் திருமண மண்டபத்தில் நடைபெறுகிறது.

விழாவில் கழக இருவண்ணக்கொடியை மாநில தி.மு.க துணை அமைப்பாளர் ஜி. இராமலிங்கம் ஏற்றுக் கொள். சிறப்புக்கூட்டத்தில் இலக்கிய அணி செயலாளர் போர்.முரசு கதிரவன், விழா துவக்க உரையாற்றுகிறார். தி.மு.க. இளைஞரணி

துணை அமைப்பாளர் மு. இராஜசேகர் வரவேற்புரை ஆற்றுகிறார். **விருதுகள் வழங்கல்!** விழாவிற்கு கருநாடக மாநில தி.மு.க அமைப்பாளர் ந.இராமசாமி தலைமையில் மாநில நிர்வாகிகள், பொதுக் குழு உறுப்பினர்கள், வழக்கறிஞரணி நிர்வாகிகள், இளைஞரணி நிர்வாகிகள், இலக்கிய அணி நிர்வாகிகள், மகளிரணி நிர்வாகிகள், தொ.மு.ச. பேரவை நிர்வாகிகள் முன் விலையில் 2024-ஆம் ஆண்டுக்கான விருதுகள் பெரியார் விருதை திருமதி. வெண்ணிலா கதிரவன் அவர்களுக்கும், அண்ணா விருதை கே.எஸ்.சுந்தரேசன் அவர்களுக்கும்,

கலைஞர் விருதை தங்கவயல் பொன்.சாரங்கபாணி அவர்களுக்கும், பேராசிரியர் விருதை ஏ.டி.ஆனந்த் ராஜ் அவர்களுக்கும், மு.க.ஸ்டாலின் விருதை தங்கவயல் கு.ஆதித்தன் அவர்களுக்கும், முரசோலி மாறன் விருதை க.நாராயணசாமி அவர்களுக்கும், உதயநிதி ஸ்டாலின் விருதை இளைஞரணி துணை அமைப்பாளர் முருகானந்தம் அவர்களுக்கும் வழங்கப்படுகிறது.

விழாவில் தமிழ்நாடு உணவு மற்றும் உணவுப் பொருள் வழங்கல் துறை அமைச்சர் அர. சக்ரபாணி, கருநாடக மாநில சுகாதாரத்துறை அமைச்சர் தினேஷ் குண்டராவ், கிருஷ்ணகிரி



கழகப் பொதுச் செயலாளர் கனிமொழி கருணாநிதி எம்.பி. அவர்கள் தூத்துக்குடி மாவட்டம், திருச்செந்தூர் சட்டமன்றத் தொகுதிக்கு உட்பட்ட, சேதுக்குவாய்த்தான், குடும்புர் அங்கமங்கலம், நாலுமாவடி, கச்சனாவிளை, மூக்குப்பேரி, நாசரேத் பேரூராட்சி பேருந்து நிலையம், தென் திருப்பேரை பேரூராட்சி வடக்கு ரதவீதி, பட்டறை முக்கு, குருகாட்டுர், புறையூர் ஆகிய பகுதிகளில் தமக்கு வாக்களித்த பொதுமக்களைச் சந்தித்து நன்றி தெரிவித்தார். உடன் மீன்வளம் மீனவர் நலன் மற்றும் கால்நடை பராமரிப்புத் துறை அமைச்சரும், தூத்துக்குடி தெற்கு மாவட்ட செயலாளருமான அனிதா ஆர். இராதாகிருஷ்ணன், மாநகராட்சி மேயர் ஜெகன் பெரியசாமி, மாவட்ட பஞ்சாயத்து தலைவர் அ.பிரம்மச்சுதி, மாநில வர்த்தக அணி இணைச் செயலாளர் எஸ்.ஆர்.எஸ். உமரிசங்கர், ஆழ்வை மத்திய ஒன்றிய செயலாளர் நவீன்குமார் ஆழ்வை கிழக்கு ஒன்றிய செயலாளர் ஏ.பி. சதீஷ்குமார், எஸ்.ஜனகர், ஆழ்வை சேர்மன், ராஜேஷ் எம்.பி., மாணவர் அணி ஆழ்வை கிழக்கு ஒன்றியம், ருரூரம் ஒன்றிய கவுன்சிலர் மற்றும் பலர் கலந்துகொண்டனர்.